



«እነሱማ ባይኖሩ!»

(ለኦሎምፒክ ጀግኖቻችን)

ለኢትዮጵያዊነት እስትንፋስ - ሊቋረጥ ለሚያቃትተው፤
ለስንደቅ ዓላማዋ ክብር - በጠላቶቿ ለተናቀው፤
ለሕዝቧ ህልውና መሰረት - በመከራ ለታጀለው፤
ለሰዓላዊነት ታሪኳ - አደጋ ላንገባበው...

እነሱማ ባይኖሩ!

ለስትንፋሲ ነፍስ እሚዘሩ፤

ባንዲራዎን እሚያስከብሩ፤

ኅብረ-ዜማ እሚያስዘምሩ፤

ላገር ታሪክ እሚሠሩ...

ምን ይውጣት ነበር ኢትዮጵያ..?

በጨለማው ዘመን ብርሃን እሚሆኗት

የደበዘዘ ሥሚን በወርቅ እሚጽፉላት

እነሱማ ባይኖሯት!!

ወርቅ አበቦች ልጆቿ!!

የስፖርት ዓለም ጀግኖቿ!!

የእማማ ኢትዮጵያ አበላ - ሆኖብን የሕመም ቋት፤

ቀቢፀ-ተስፋ ተሞልተን - እህህ... ስናቃስት፤

የሰረፀብን ያገር ፍቅር - በርትቶብን «ልክፍቱ»፤

አቅሙቢሶች ሆንንና - እያንገላታን ቁጭቱ፤

እጃችንን ዘርግተን - ከመጸለይ በቀር፤

መላ ውሉ ጠፍቶብን - ጨልሞብን ስንቸገር፤

ያገር ጥቃት ቁጭትን - በድል እሚበቀሉ፤

ሕመማችንን እሚያጥቡልን - በፈዋሽ የዕንባ ጸበሉ፤

እነሱማ ባይኖሩ!

እንደ ርግብ እየበረሩ፤

የድል ተስፋን እሚያበስሩ፤

አገር ሕዝብን እሚያኮሩ፤

ሥማችንን እሚያስጠሩ፤

እንዴትስ እንሆን ነበር እኛ..?

በሥነ-ልቦና ሕመም - ነጋ-ጠባ ስንሰቃይ

እነሱማ ባይኖሩን - ያገር አድባር ያለም ሲሳይ!

ክቡር ዕንቁ አንበሶቹ!!

የኦሎምፒክ ጀግኖቹ!!

ሥሙጠቢያ ተቀብራ - ባንዲራዋ ተረምርማ፤

ያገር አድባር ተመንግሎ - ስንኳትን በጨለማ፤

ካመት-ዓመት ብቅ እያሉ - ተስፋ እንዳትሞት እሚነግሩ፤

አንገት ላንገት ተቃቅፈው - የኅብረት ዘዴን ሊያስተምሩ፤

ባረንንዴ፤ ቢጫ፤ ቀዩ - እጅግ ደምቀው እያበሩ፤

«የሾኽ አክሊል» እየደፉ - ባለም መድረክ እየዘሩ፤

መከራችን እንዲያከትም - የድል ብሥራት እሚያበስሩ...

እንዴት፤ እንዴት ይኮን ነበር? **እነሱማ ባይኖሩ!!**

ውብ አበቦች ደግቆቹ!!

የኦሎምፒክ ጀግኖቹ!!

ጌታቸው አበራ

Ethiopia Will Prevail!

ነሐሴ ፪ ሺህ ዓ/ም
(ኦገስት 2008)



Congratulations!